

மரணத்தை நாம் எதிர்பார்த்துக் கொண்டிருக்கின்றோம். தினந்தோறும் மரணத்தை எதிர்பார்த்துப் பயந்து பயந்து அடிமையாய் வாழ்வதை வெறுப்பதனால் வீரமரணத்தை நாங்கள் எதிர்பார்த்துக் கொண்டே இருக்கின்றோம். தேச விடுதலை நோக்கிய அர்த்தமுள்ள மரணங்கள் ஒவ்வொன்றுமே இந்த மண்ணின் ஒவ்வொரு அங்குலத்தையும் காப்பாற்றிக் கொண்டிருக்கின்றது.

மேஜர்- முரளியும் இப்படியானவர்களில் ஒருவனாக மரணித்து இன்று எல்லோர் மனங்களிலும் வாழ்ந்துகொண்டிருக்கின்றான். அந்நிய தேசங்களில் தங்களின் வாழ்க்கையை ஆழப்படுத்தியவர்களிற்கும், அதற்காக முனைபவர்களுக்கும் இவனது வாழ்க்கை ஓர் ஆராய்ச்சிக்கூறிய வரலாறு. முரளியின் வாழ்நாளில் சில ஆண்டுகள் வெளிநாடு ஒன்றிலே நகர்ந்து கொண்டிருந்தது. அந்த நாட்களில் சிங்களப் பேரினவாதம் தமிழின அழிப்பை விஸ்தரித்துக் கொண்டிருந்தது. தமிழர்களின் சமூக முன்னேற்றத்திற்கான ஒவ்வொரு துறைகளிலும் இன உலா தன்கோரப் பிடிக்களை இறுக்கத் தொடங்கியது. இந்த நிகழ்வுகளின் பிரதிபலிப்புகள் அந்நிய தேசத்தில் இருந்த முரளியின் உணர்வுகளை ஆழப்படுத்தின.

* உரிமையை வேண்டி எம் உணர்வுகள் திரும்பாதவரை அடிமை வாழ்வை நாம் அங்கீகரிக்கவரக்கூடாது. * என்ற யதார்த்த வடிவம் அவன் சிந்தனையில் உறைய, அவன் தன் தேசத்திற்கான கடமையினைச் செய்யத்தயாரானான். ஆரம்பத்தில் தான் இருந்த நாட்டில் இருந்தே தன் பணியினை தொடங்குகின்றான்.

* சோசலிச ஜனநாயகக் குடியரசு * என்று தன்னைப் பிரகடனப்படுத்தியுள்ள சிறீலங்காவின், தமிழர்கள் எிற்கெதிரான இனவெறி ஓடுக் குமுறைகளை அம்பலமாக்கும் பிரச்சார நடவடிக்கைகளில் தன்னை ஈடுபடுத்திக் கொண்டிருந்த முரளி, பின் தன்னை ஒரு முழு நேரப் போராளியாகி தான் பிறந்த மண்ணிலேயே தன் கடமைகள் மேற்கொள்ள வேண்டும் என்ற அவாவுடன் இந்தியாவிற்கு போர்ப் பயிற்சியை பெறுவதற்காக வந்து சேர்ந்தான்.



அவன் நினைந்திருந்தால் இளமையான தன் நாட்களை அவன் ஏற்கனவே இருந்த அந்த வெளி நாட்டிலேயே களித்தும், உழைத்தும், தன் உறவுகளை அமைத்தும் வாழ்ந்திருக்கலாம். ஆனால் தான் சார்ந்த இனத்தின் கடமையினையும், இந்த மண்ணின் அவலத்தையும் மிதித்து வாழ்வதற்கு அவனது உணர்வுகள் இசையவில்லை.

இந்தியாவில் போர்ப்பயிற்சியினை முடித்துக் கொண்டு முரளி தமிழீழம் வந்து, தாயக மண்ணில் தேசவிடுதலைக்கான தன் பணிகளை ஆரம்பித்தான். ஆரம்பத்தில் முரளி மக்களுடன் அன்பான உறவுகளை வளர்த்து அதனுடாக இத் தேசத்தின் விடுதலையின் அவசியத்தையும் அதற்கான ஒவ்வொருவரினதும் கடமையினையும் தெளிவுபடுத்தும் பணியில் ஈடுபட்டு வந்தான்.

சிறீலங்கா இராணுவம் யாழ்ப்பாணத்து வீதிகளில் ரோந்து வந்த அந்த நாட்களில் தான் இவனது அரசியல் வேலைகளும் முனைப்புடன் செயல்படுத்தப்பட்டு வந்தது. இராணுவத்தினர் அங்கும், இங்கும் புலிகளைத்தேடி அலைந்து திரியும்போது அதற்குள் கிடைக்கும் இடைவெளிகளினூடு இவனது துவிச்சக்கரவண்டி நுழைந்துகொண்டு தன் பணியினை மேற்கொள்ளும். பொழுது புலர்ந்த நேரத்திலும் இரவின் நிசப்தம் நீடித்த வேளையிலும் முரளியின் துவிச்சக்கரவண்டி முறைத்தோட்டங்கள், செம்மண் வரப்புகள், குச்சொழுங்குகள் ஊடாக தேசவிடுதலையின் சகமையினைத் தாங்கிச் செல்லும்.

டுதலையின் சகமையினைத் தாங்கிச் செல்லும்.

பிரதேச ரீதியாக அரசியல் வேலைகளைச் செய்து வந்த முரளி 85 ஆம் ஆண்டு கடைசிக் காலப்பகுதியில் தமிழீழத்தில் விடுதலைப்புலிகள் மாணவர் இயக்கத்தின் பொறுப்பினை ஏற்றான். மாணவர் மத்தியில் தனது பணிகளை ஆழப்படுத்திய முரளி, ஒவ்வொரு மாணவ உள்ளங்களுடனும் அன்பான முறையில், தோழமையுடன் பழகுவான். சிறீலங்கா இனவாத அரசினால் மேற்கொள்ளப்பட்டு வரும் கல்வி ஓடுக்கு முறையால் தமிழ்மாணவசமுதாயம் எதிர்நோக்கியுள்ள பிரச்சினைகளையும் இதன் பாதிப்பினால் தமிழ்ச் சமுதாயத்தின் அரசியல், சமூக பொருளாதார துறைகளில் ஏற்படுத்தப்படும் தாக்கங்களையும் பற்றி தெளிவான முறையில் விளக்கங்கள் கூறுவான். இதன் மூலம் இந்த மாணவசமுதாயம் போராட்டத்துடன் இணைந்து நிற்க வேண்டியதன் அவசியத்தை ஆதாரபூர்வமாகவே எங்கள் ஒவ்வொருவரிற்கும் உணர்த்தி நின்றவன் மேஜர் முரளி.

மாணவர்கள், ஆசிரியர்கள், அறிவாளர்கள் அனைவரையும் ஒன்றுதிரட்டி 1986 ஆம் ஆண்டில், * எம் மக்களின் எதிர்காலத்தை நோக்கி * என்றவொரு பெரும் பொருட் கண்காட்சியை சென் பற்றிக்ஸ் கல்லூரியில் நடாத்தியிருந்தான். இந்தப் பொருட்கண்காட்சி வெறும் கண்காட்சியாக மட்டும் அமைந்திருக்கவில்லை.

தமிழீழ தேசமானது ஒரு பொரு

ளாதார வளமற்ற நாடு என்று கூறித்திரிந்தவர்களிற்கு ஒரு ஆச்சரியக் குறியாக இந்தக் கண்காட்சி அமைந்திருந்தது. ஆம்! தமிழீழமானது தங்கு நிலை அற்ற பொருளாதாரத்தை கட்டி எழுப்பக் கூடிய அனைத்து வளங்களையும் கொண்டநாடு. இதில் சமூக, விஞ்ஞான, தொழில்நுட்பத்துறைகளும், துறை சார்ந்தவர்களும், ஏனைய மக்களும் தங்கள் அனைத்து வளங்களையும், ஆற்றலையும் தமிழீழ தேச விடுதலைக்காக அர்ப்பணிப்பார்களாயின் விரைவாக, சய பொருளாதாரம் கொண்ட தமிழீழத்தை உருவாக்க முடியும் என்ற ஆதாரபூர்வமான தெளிவான விளக்கத்தைக் கொடுப்பதாக இது இருந்தது.


எல்லா மாணவர்களினதும் நலன்களில் அக்கறை கொண்டவனான முரளி, அவர்களுக்கென கல்வி வளர்ச்சிக் கழகங்களை நிறுவியும், அவர்களிற்கான விளையாட்டுப் போட்டிகளை நடாத்தியும் வந்தான்.

முரளி அடிக்கடி கூறிக்கொள்வான், 'சிறீலங்காவின் இராணுவ இயந்திரங்கள் தமிழீழ மண்ணில் இருந்து அகற்றப்பட்டால்தான் தமிழீழம் தன் இறைமையுடன் தன்மும் நிமிர்ந்து நிற்கும்' தனது சொல்லுக்கேற்பவே முரளி பல இராணுவத் தாக்குதல்களிலும் பங்கு கொண்டான். 23/3/87 இல் யாழ்ப்பாண பொலிஸ் நிலைய விடுதி மீது நடத்தப்பட்ட அதிரடித் தாக்குதலிலும் தன்னை இணைத்துக் கொண்டான். இத் தாக்குதல் வெற்றிகரமாக நடத்தப்பட்டபோது இவன் களத்திலே விழுப்புண்களை தனதாக்கிக் கொண்டான்.

அமைதி காக்கவென்று இங்கு வந்த இந்திய இராணுவம் தமிழீழ விடுதலைப் போராட்டத்தை நசுக்க முயன்றது. இதன் மூலம் தமிழ்த்தேசிய இனத்தையே அழிக்க முயன்றபோது வெடித்த இந்திய-தமிழீழப் போரில் இவன் பல களங்களில் நின்று போராடினான். கோப்பாய் பகுதியால் முன்னேறிய இந்திய இராணுவத்தை எதிர்த்துநின்ற அணிக்கு இவன் தலைமை தாங்கிச் சண்டையிட்டான்.

இந்திய இராணுவம் குடாநாட்

டினுள் தன் நடமாட்டத்தை தொடங்கியபின்னும் முரளி இங்கு நின்று கொண்டே தன் போராட்டப்பணிகளை மேற்கொண்டிருந்தான். வழமைபோலவே அன்றும்



மேஜர் முரளி

அதிகாலை புலரத் தொடங்குகின்றது. ஆனால் 23/12/87 அன்று மாறாக முரளியின் துவிச்சக்கரவண்டி ஒடித்திரிந்த அந்த வாழைத் தோட்டத்தின் செம்மண் பரப்புக்களில் இந்திய இராணுவம் சுற்றி நிற்கின்றது. சற்று நேரத்தின் பின் அமைதியான அந்தப் பொழுதுகள் துப்பாக்கி வேட்டொலிகளினால் அலங்கோலப்படுத்தப்படுகின்றது. ஆம் அங்கே முரளியும், அவனது தோழர்களும் இந்த மண்ணை முத்தமிழிடுவதற்கான தங்கள் இறுதி நேரத்தினைச் சந்தித்துக் கொண்டிருந்தார்கள். இந்நேரத்தின் முடிவில் இந்த மண் தன் விடுதலைக்காக இம் மாவீரர்களை எடுத்துக் கொள்கிறது.

500 குழந்தைகள்

ஒன்றுக்குச் சராசரி 500 குழந்தைகள் பிரசவிக்கப்படுவதாகக் கணக்கிடப்பட்டுள்ளது. கடந்த ஆண்டில் (1991) இங்கு ஆறாயிரத்து இருநூறு (6200) குழந்தைகள் பிறந்துள்ளன. இந்த எண்ணிக்கை முன்னைய ஆண்டுகளை விட அதிகம் என யாழ்ப்பாணம், ஆஸ்பத்திரிப் பதிவகப் பிரிவு புள்ளி விபரங்களில் இருந்து தெரியவருகிறது.

நாடுமுழுவதற்குமான அதிகாரம் கொண்ட பாராளுமன்ற முறையை மாற்ற வேண்டும்

கத்தோலிக்க அதிமேற்றிராணியார்.

ஒரு புறத்தில் மிகவும் பலம் பொருந்திய தமிழீழ விடுதலைப்புலிகள் தமிழர்களுக்கென தனியான ஒரு நாட்டைக் கோருகின்றனர். 1948 இல் சுதந்திரம் அடைந்த பின்னர் கூட தமிழ் மக்கள் சம அந்தஸ்துள்ள பிரஜைகளாக நடத்தப்படவில்லை என அவர்கள் இதற்குக் காரணம் கூறுகின்றனர். மறு பக்கத்தில் நாட்டைப் பிளவுபடுத்த அனுமதிப்பதில்லை என சிங்கள மக்கள் உறுதியாகவுள்ளனர். பல ஜாதி, பல மொழி பல கலாசார, பல சமயங்களைக் கொண்டுள்ள ஒரு நாட்டில் இது மேலும் பிரிவினைக்கு வழிகோலி விடும் என அவர்கள் நியாயமாகவே பயப்படுகின்றார்கள். முரண்பட்டுக் கொண்டுள்ள தரப்பினரின் இவ்விரு கருத்தையும் உண்மையான கருத்து வெளிப்பாடுகளாக நாம் எடுத்துக் கொள்ள வேண்டும். எந்த ஒரு தீர்வுமே இതിலிருந்து தான் ஆரம்பமாக வேண்டும். இவ்வாறு கொழும்பு கத்தோலிக்க அதிமேற்றிராணியார் அதிவண. நிக்கலஸ் மார்க்கஸ் தான் விடுத்துள்ள இலங்கையின் 44வது சுதந்திரதினச் செய்தியில் கூறியுள்ளார்.

அவர் மேலும் கூறியுள்ளதாவது இந்தப் பிரச்சனைக்கு தீர்வாகப் பல மாதிரி அமைப்புக்கள் முன்

வைக்கப்பட்டுள்ளன. சமஸ்தி-மாகாண சபை, இணைந்த மாகாண சபை, தனிநாடு ஆகியன அவற்றில் முக்கியமானவை. இணைந்த மாகாண சபை சமஸ்திக்கு சமமானது. இது இப்போது கடுமையான விமர்சனத்துக்கு உள்ளாகியுள்ளது.

பிரச்சினையில் சம்பந்தப்பட்ட சகல தரப்பினரதும் கருத்துக்களையும் கவனத்தில் கொண்டு பார்க்கையில் - முரண்பட்ட நோக்கங்களுக்காக விசுவாசமாக போராடுபவர்களின் உயிரிழப்புக்களைக் கவனத்திற் கொண்டு பார்க்கையில் - சாதாரண மக்களின் மரணங்களையும் துயரங்களையும், கவனத்திற் கொண்டும் பார்க்கையில் - முழுநாட்டிற்கும் ஏற்படும் இழப்பைப் பாக்கையில் பிரிவினைவாதம், தற்போதுள்ள மத்தியில் அதிகாரம் சூவிக்கப்பட்ட அமைப்பு ஆகிய இரண்டையும் நாம் கைவிட வேண்டும்.

இதன்பின்னர் எஞ்சி இருப்பது மாகாண சபை அமைப்பாகும்.

இன்றைய நிலையில் கடந்தகால சிபார்சுக்கு பாரிய மாற்றங்களை மேற்கொண்டு மாகாண அமைப்பு முறையில் அக்கறை எடுத்து சகல அரசியல் கட்சிகளும் செயலாற்ற வேண்டும். இப்

பாரிய மாற்றங்கள் தான் என்ன? அவையாவன:-

1. மாகாணசபை மிகவும் சக்திவாய்ந்த அரசியல் பிரிவாக வேண்டும். ஒரு மாகாண மக்களுக்கு தம்மைத் தாமே ஆளும் உரிமையை அது வழங்க வேண்டும்.
2. இதனை ஆக்கபூர்வமாகச் செய்வதற்காக நாடு முழுவதையும் ஒன்றானதெனக் கருதக்கூடிய விடயங்களில் அதாவது பாதுகாப்பு, வெளியுறவுக் கொள்கை, நிதி, வெளிநாட்டு உதவி ஆகியவற்றுக்கு மத்திய அரசு அமைப்பின் அதிகாரம் கட்டுப்படுத்தப்பட வேண்டும். விமான நிலையங்கள், முக்கியமான துறைமுகங்கள், பாதுகாப்பு நிலையங்கள் போன்ற விசேட விடயங்களும் இதில் அடங்கும்.

நாடு முழுவதற்கும்மான அதிகாரத்தைக் கொண்ட தற்போதைய பாராளுமன்ற அமைப்பு இல்லாமல் போய்விடும் என்பதை இது குறிக்கும். அதற்குப் பதிலாக சகல சமூகங்களையும் சேர்ந்த நிபுணர்களின் குழு ஒன்றுடன் தேசிய ஜனாதிபதி ஒருவர் இருப்பார். அக்குழுவினரே தேசிய அமைச்சரவையில் இருப்பார். தேர்தல்களின் போது ஜனாதிபதி அபேட்சகர்களால் சமர்ப்பிக்கப்படும் பட்டியலிலிருந்து அவர்கள் மக்களால் தெரிவு செய்யப்படுவர்.

கட்சி எதுவாக இருப்பினும் அவர்கள் ஒரு குழுவாக அதிகாரத்திற்கு வருவார்கள். மாகாண சபைகளின் உள் விவகாரங்களில் தலையிடாமல் அவற்றின் வேலைகளை ஒருங்கிணைப்பதும் மேலே சொல்லப்பட்ட தேசிய முக்கியத்துவம் வாய்ந்த விடயங்களில் தீர்மானம் மேற்கொள்ளுவதும் இவர்களது கடமையாக இருக்கும்.

தமிழகத்திலிருந்து வந்து அனாதைகளாக திரியும் தமிழ் அகதிகள்

தமிழகத்திலிருந்து இலங்கை திரும்பிய தமிழ் அகதிகள் பலர் உண்ண உணவின்றியும், தங்க இருப்பிடமின்றியும் மாத்தளைப்பகுதியில் கோவில்களில் தங்கியிருப்பதாகத் தெரிவிக்கப்படுகிறது. திருமலை, கிளிநொச்சி, கிண்ணியா, கன்னியாகுமரம் சேர்ந்த 50 குடும்பங்கள் இவ்வாறு கையில் காசின்றி மாத்தளைப் பகுதியில் கோவில்களில் தங்கியிருந்து மதிய வேளைகளில் கோவில்களுக்குச் சென்று அன்னதானத்தை உண்டு வருகின்றனர். தகுந்த பாதுகாப்பும், தங்குமிட உணவு வசதியும் செய்து தருவதாக தம்மைக் கட்டாயப்படுத்தி இலங்கைக்குக் கூட்டி வந்து தற்போது அனாதைகளாக விட்டுள்ளதாகவும் தமது சொந்த இடங்களில் விடுவாசல்கள் தராமட்டமாகி கடுகாடு போல் தோன்றுவதாகவும் இந்த அகதிகள் கவலை தெரிவித்துள்ளனர்.